

# हरिभूमि रेवाड़ी न्यूज

तापमान



अधिकतम 29.0 डिग्री  
न्यूनतम 16.5 डिग्री

रोहतक, बुधवार, 8 अक्टूबर 2025



13 पुलिस टीम ने विद्यार्थियों को नशे के दुष्प्रभावों सहित विभिन्न अपराधों को लेकर किया जागरूक

14 रेवाड़ी-कोसली अनाजमंडी में आठ हजार से अधिक गेटपास काटे, एजेंसियों की नजर में बाजरे की त्वालति खराब

## खबर संक्षेप

### चोरी के केस में तीन प्रोडक्शन वॉरंट पर

बावल। पुलिस ने जून माह में हुई चोरी के मामले में तीन आरोपियों को कोर्ट से प्रोडक्शन वॉरंट पर लिया है। पुलिस ने थाना क्षेत्र में हुई चोरी के बाद 20 जून को केस दर्ज करने के बाद जांच शुरू की थी। इस मामले में पुलिस ने शेखपुर गांव में रहने वाले मूल रूप से दिल्ली के नजफगढ़ निवासी देवेन्द्र, राजस्थान के चिकसाना निवासी राज और यूपी के सदकपुर निवासी जगदीश को कोर्ट से प्रोडक्शन वॉरंट पर लिया है। पुलिस तीनों आरोपियों से पूछताछ कर रही है।

### कोर्ट से घोषित पीओ महिला गिरफ्तार

बावल। पुलिस ने कोर्ट से घोषित की गई एक पीओ महिला को गिरफ्तार किया है। कोर्ट में चल रहे केस के दौरान टीकला निवासी मनीषा हाजिर नहीं हुईं। बार-बार सम्मन भेजे जाने के बाद भी वह हाजिर नहीं हुईं, तो कोर्ट ने उसे पीओ डिक्लेयर कर दिया था। कोर्ट के आदेश पर बावल थाना पुलिस ने 6 अक्टूबर को महिला के खिलाफ अवमानना का केस दर्ज किया था। केस दर्ज करने के तुरंत बाद पुलिस ने महिला को गिरफ्तार कर लिया। बाद में उसे कोर्ट में पेश कर दिया गया।

### छेड़छाड़ व धमकी देने का आरोपी गिरफ्तार

जाटूसाना। पुलिस ने एक महिला के साथ छेड़छाड़ करने और जान से मारने की धमकी देने के आरोपी को गिरफ्तार कर लिया। पुलिस ने एक गांव निवासी महिला की शिकायत के आधार पर 2 अक्टूबर को आरोपी के खिलाफ केस दर्ज किया था। केस दर्ज करने के बाद पुलिस ने आरोपी की तलाश शुरू कर दी थी। इस मामले में पुलिस ने थाना क्षेत्र के एक गांव निवासी मंगतराम को गिरफ्तार कर लिया। बाद में आरोपी को पुलिस बेल पर रिहा कर दिया गया।

### आर्म्स एक्ट का आरोपी नशु वॉरंट पर

रेवाड़ी। सीआईए ने आर्म्स एक्ट के एक आरोपी को कोर्ट से प्रोडक्शन वॉरंट पर लिया है। पुलिस ने ऑप्स सहित विभिन्न धाराओं के तहत दर्ज केस में कुतुबपुर निवासी नक्षत्र उर्फ नशु को गत दिनों गिरफ्तार किया था। उसके खिलाफ थाना खोल में भी 12 जुलाई को आर्म्स एक्ट के तहत केस दर्ज किया गया था। इस केस में पूछताछ करने के लिए सीआईए ने उसे प्रोडक्शन वॉरंट पर लिया है। आरोपी के खिलाफ कई पुलिस थानों में विभिन्न अपराधों के तहत केस दर्ज हैं। आरोपी से पूछताछ की जा रही है।

### दहेज उत्पीड़न मामले में एक गिरफ्तार

रेवाड़ी। पुलिस ने दहेज उत्पीड़न के मामले में एक आरोपी को गिरफ्तार किया है। गत वर्ष जून माह में विवाहिता की शिकायत के आधार पर पुलिस ने दोनों पक्षों के बीच सुलहनामा कराने के प्रयास किए थे। कई बार कार्रवाई करना के बाद भी बातचीत सिर नहीं चढ़ी तो पुलिस ने 11 अगस्त को ससुराल पक्ष के लोगों के खिलाफ केस दर्ज कर लिया। जांच के बाद इस मामले में पुलिस ने दिल्ली के नजफगढ़ निवासी बलवंत को गिरफ्तार कर लिया। उसे तफतीश में शामिल करने के बाद पुलिस बेल पर छोड़ दिया गया।

### सड़क हादसों के आरोपी चालक गिरफ्तार

रेवाड़ी। पुलिस ने सड़क हादसों के बाद फरार दो वाहन चालकों को गिरफ्तार किया है। मॉडल टाउन थाना पुलिस ने 30 सितंबर को गद्दी बोलनी रोड वरु हादसे के बाद दर्ज मामले में महेंद्रगढ़ के भुंगारा निवासी पवन को गिरफ्तार किया है। हादसे में एक व्यक्ति की मौत हो गई थी। थाना रामपुरा पुलिस ने 6 अक्टूबर को दर्ज किए गए मामले में हरिनगर निवासी अरुण को गिरफ्तार किया है। एक व्यक्ति घायल हो गया था। बाद में दोनों को पुलिस बेल पर रिहा कर दिया गया।



बड़ा तालाब हनुमान मंदिर के पास जमा बरसात का पानी

### रात के समय तापमान गिरने के बाद एसी और कूलरों का इस्तेमाल कम हो गया

दो दिन से ही रही बारिश के साथ ही गुलाबी ठंड ने दस्तक दे दी है। रात के तापमान में गिरावट से ठंड का असर शुरू हो गया है। दो दिन में औसत 20 एमएम तक बारिश होने का अनुमान है। किसान बेमौसमी बारिश से राहत महसूस कर रहे हैं, जबकि यह बारिश शहर के लोगों के लिए आफत साबित हुई है। जलभराव के चलते निचले इलाकों में पानी भरा हुआ है। जगह-जगह कीचड़ के कारण लोगों को परेशानी उठानी पड़ रही है। सोमवार की रात जिले के कई भागों में अच्छी बारिश हुई। मंगलवार सुबह एक बार आसमान साफ हो गया। दोपहर बाद मौसम का मिजाज बदल गया। आसमान में बादल गहराने के साथ ही कुछ इलाकों में बूंदबांंदी हुई। अधिकतम तापमान 3.8 डिग्री

### रात के समय तापमान गिरने के बाद एसी और कूलरों का इस्तेमाल कम हो गया

बढ़कर 29.0 डिग्री सेल्सियस पर पहुंच गया। न्यूनतम तापमान 0.5 डिग्री की गिरावट के साथ 16.5 डिग्री पर आ गया। हवाओं की रफ्तार लगभग 6 किमी प्रति घंटा रही, जबकि वातावरण में नमी का स्तर 70 प्रतिशत तक रहा। तापमान सामान्य से 3 डिग्री तक कम माना जा रहा है, जिससे दिन के समय भी भारी गर्मी का असर लगभग खत्म हो गया है। गर्मी की विदाई के साथ ही ठंड भी जल्द दस्तक देने वाली है। रात के समय तापमान गिरने के बाद एसी और कूलरों का इस्तेमाल कम हो गया है। लोग सिर्फ पंखों की हवा से काम चला रहे हैं। अक्टूबर के दूसरे पखवाड़े में रात के समय लोगों को रजाई संभालनी पड़ सकती है।

### कोर्ट में पेश करने के बाद रिमांड पर लिया गया

हरिभूमि न्यूज ▶▶ रेवाड़ी

मॉडल टाउन थाना पुलिस ने चोरी के दो मामलों में आरोपी युवक को बाइक के साथ गिरफ्तार किया है। उसे कोर्ट में पेश करने के बाद रिमांड पर लिया गया है। गत 5 अक्टूबर को शक्ति नगर निवासी सचिन व सरस्वती विहार निवासी बाबूलाल ने अपनी-अपनी बाइक चोरी होने की शिकायत मॉडल टाउन थाने में दर्ज कराई थी। पुलिस ने दोनों की शिकायत पर केस दर्ज करने के बाद जांच शुरू की थी। सीसीटीवी फुटेज के

### चोरी का आरोपी बाइक के साथ किया गिरफ्तार

रेवाड़ी। पुलिस गिरफ्तार में बाइक चोरी का आरोपी।

सीसीटीवी फुटेज के आधार पर पुलिस ने आरोपी को काबू किया

आधार पर जांच करते हुए पुलिस ने इन मामलों में बगथला निवासी रोमन उर्फ मनीषा को गिरफ्तार कर लिया। उसके कब्जे से चोरी की एक बाइक बरामद की गई है। दूसरी बाइक बरामद करने के लिए पुलिस ने उसे कोर्ट से रिमांड पर लिया है।

### तीन बच्चों की मां ने फांसी लगाकर जान दी

रेवाड़ी। कनुका गांव में सोमवार की रात एक 38 वर्षीय महिला ने अपने कमरे में फांसी का फंदा लगाकर जान दे दी। वह तीन बच्चों की मां थी। रामपुरा थाना पुलिस ने शव को पोस्टमार्टम के बाद परिजनों को सौंप दिया। गांव की महिला निशा रात को खाना खाने के बाद अपने कमरे में सो गई थी। सुबह जब वह दर तक नहीं उठी, तो परिजनों ने उसके कमरे में जाकर देखा। उसका शव फांदी के फंदे पर लटक रहा था। परिजनों ने इसकी सूचना थाना रामपुरा पुलिस को दी। सूचना मिलने के बाद पुलिस ने मौके पर जाकर शव को कब्जे में ले लिया। सीन ऑफ क्राइम टीम को भी मौके पर बुलाया गया। मृतका के मायके पक्ष के लोगों की सूचना भी दी गई। बाद में शव का पोस्टमार्टम कराकर उसे परिजनों को सौंप दिया। मृतका के तीन बच्चे हैं। उसका पति एक कंपनी में नौकरी करता है।

### जीएलएस कंपनी की यूनितों पर छापेमारी

आयकर विभाग की टीमों ने खंगाला रिकॉर्ड

दो दिन से चल रही आयकर विभाग की कार्रवाई, मेन गेट सील करने के बाद टीमों अंदर कर रही जांच

हरिभूमि न्यूज ▶▶ रेवाड़ी

नांगलिया रणमोख और गुरावड़ा में जीएलएस कंपनी के दो यूनितों पर आयकर विभाग की कार्रवाई जारी है। सोमवार को दूसरे दिन भी जारी रही। आयकर विभागों की टीमों ने सोमवार तड़के यह कार्रवाई शुरू की थी। कंपनी के गुरुग्राम, दिल्ली व उत्तराखंड में यूनितों और

टीमों ने महत्वपूर्ण दस्तावेज अपने कब्जे में लिए

समाचार लिखे जाने तक आयकर विभाग की टीम कंपनी के परिसरों में ही जमी हुई थी। जीएलएस कंपनी और उसकी शाखा इकाइयों पर आयकर विभाग की अधिकारी पड़नी सहरावत के नेतृत्व में रेड की गई थी। यह रेड सोमवार सुबह साढ़े 5 बजे एक साथ ही हुई। यूनितों के अनुसार कंपनी संचालकों ने लोन की भारी भरकम राशि में हेर-फेर करने के लिए नाम बदलकर इसे जीएलएस कर दिया था। यह एक बड़ी कंपनी है, जिसका अरबों रुपये का टर्नओवर है। जीएलएस एल्यूमिनियम, जीएलएस पॉलिफिल्ट, जीएलएस एल्योयक अन्य यूनितों जीएलएस ग्रुप की सहायगी इकाइयां हैं। कंपनी के अंदर सीमित कर्मचारियों को छोड़कर आयकर विभाग की टीमों ने अन्य कर्मचारियों को बाहर निकाल दिया था। सोमवार को देर रात तक रिकॉर्ड खंगाला गया। इसके बाद मंगलवार सुबह भी रिकॉर्ड खंगालने का कार्य शुरू कर दिया गया। आयकर विभाग की टीमों फाइनेंशियल लेन-देन, विदेशी निवेश, इन्वॉइसिंग और टैक्स फाइलिंग रिकॉर्ड की जांच में जुटी हुई हैं। रेड के दौरान टीमों ने महत्वपूर्ण दस्तावेज अपने कब्जे में लिए हैं। रेड के बारे में अभी कोई औपचारिक जानकारी आयकर विभाग की ओर से नहीं दी गई है।

ऑफिसों से लेकर कंपनी संचालकों के निवास पर भी एक साथ रेड की गई थी, जो दूसरे दिन भी चलती रही।

### नहर टूटने से कई एकड़ जमीन पर जलमग्न

रेवाड़ी। खेड़ा आलमपुर और रोहड़ाई गेज के बीच मंगलवार देर सायं नहर टूटने से कई एकड़ फसल जलमग्न हो गई। कुछ किसानों की फसल भी नहरी पानी की चपेट में आ गई। सिंचाई विभाग के कर्मचारियों ने नहर का दुरुस्त कराने का कार्य शुरू कर दिया। सिंचाई विभाग के अड्डास देर सायं नहर का एक हिस्सा टूट गया। इससे नहरी पानी पास लगते खेतों में फैलना शुरू हो गया। ग्रामीणों ने अपने स्तर पर पानी रोकने के प्रयास किए, लेकिन बहाव तेज होने के कारण पानी नहीं रुका। पानी कई एकड़ जमीन पर फैल गया। जिन किसानों के खेतों में फसल खड़ी थी, वह भी पानी में डूब गई। सिंचाई विभाग के कर्मचारियों ने पानी रुकवाने के बाद नहर को ठीक करने के प्रयास शुरू कर दिए।

### मोहनपुर गांव में पीट पीटकर युवक की हत्या

रेवाड़ी। मंगलवार सायं मोहनपुर गांव में आपसी झगड़े में एक युवक की पीट-पीटकर हत्या कर दी गई। सूचना मिलने के बाद पुलिस ने शव सिविल अस्पताल के शव गृह में रखवा दिया। केस दर्ज करने के बाद पुलिस ने आरोपियों की तलाश शुरू कर दी। शाम के समय मोहनपुर में दो युवकों के बीच झगड़ा हुआ। एक गुट के लोगों ने 38 वर्षीय राजेश पर हमला कर दिया। इस हमले में राजेश की गिरफ्तारी के प्रयास शुरू कर दिए। पुलिस के अनुसार झगड़ा शराब के नशे में किया गया था। राजेश के बहोश होकर जमीन पर गिरने के बाद आरोपी वहां से फरार हो गए।

### पुलिस ने ट्रैफिक नियम तोड़ने वाले वाहन चालकों पर कसा शिकंजा, चालान कर जुर्माना वसूला

हरिभूमि न्यूज ▶▶ रेवाड़ी

पुलिस अधीक्षक हेमेंद्र कुमार मीणा के दिशा-निर्देश पर गत 29 सितंबर से 5 अक्टूबर तक जिला पुलिस की ओर से ट्रिंक एंड ड्राइव, वाहन में तेज डीजे व प्रेशर हॉर्न बजाने, लेन चेंज नियमों की अवहेलना करने व बुलेट पटाखा छोड़कर हवा बाजी करने वालों के खिलाफ अभियान चलाया गया। अभियान के दौरान नियमों का उल्लंघन करने वालों पर कड़ी कार्रवाई की गई। पुलिस ने ट्रिंक एंड ड्राइव अभियान के तहत शराब पीकर वाहन चलाने वाले 59 वाहन चालकों के चालान किए हैं।

रेवाड़ी। वाहन चालकों में शराब चैक करती पुलिस। फोटो: हरिभूमि

एस्पनी ने कहा कि अक्सर देखने में आता है कि रात्रि के समय काफी वाहन चालक नशे में धुत होकर वाहन चलाते हैं, जिससे वह अपने आप को तो खतरे में डालते ही हैं साथ में सड़क पर चल रहे अन्य वाहन चालक के लिए भी खतरा बन जाते हैं। शराब पीकर गाड़ी चलाना सड़क दुर्घटनाओं की बड़ी वजह बनता है और यह मोटर वाहन अधिनियम, 1988 की धारा 185 के तहत दंडनीय अपराध है।

### केंटर की टक्कर से छात्र की मौत

कोसली। झाल गांव स्थित कृष्णा पॉलिटेक्निक कॉलेज के पास धनिया गांव के रोड पर सोमवार को एक सड़क दुर्घटना में मुंदाड़ा गांव के एक छात्र की मौत हो गई। मृतक युवक के ताऊ के लहकें मयंक ने कोसली पुलिस को दी शिकायत में बताया कि उनके चाचा कुलदीप का लड़का तुषार झाल गांव में स्थित कृष्णा पॉलिटेक्निक एंड आईटीआई कॉलेज में द्वितीय वर्ष में पढ़ता था। सोमवार को रोजाना की तरह वह अपने घर से कॉलेज में गया था। दोपहर बाद तुषार ने फोन पर बताया कि उसका बाइक खराब हो गई है। सूचना के बाद वह तुषार के पास पहुंचे ही थे कि धनिया फाटक रोड की तरफ से आ रहे एक केंटर चालक ने तेज गति व लापरवाही से तुषार को टक्कर मार दी। दुर्घटना के बाद केंटर चालक अपनी गाड़ी लेकर मौके से फरार हो गया।

### पति सहित पांच लोगों पर दहेज प्रताड़ना व धमकी देने पर केस दर्ज

कोसली। कोसली थाना पुलिस ने लिलोड गांव की विवाहिता की शिकायत पर मिवांनी निवासी पति सहित पांच लोगों पर दहेज मांगने, मारपीट व जान से मारने की धमकी देने का केस दर्ज किया है। विवाहिता संजु ने बताया कि उसका विवाह साढ़े अठारह वर्ष पूर्व मिवांनी निवासी विजय से हुआ था। विवाह से उसे एक 16 वर्ष की बेटी तथा 15 वर्ष का एक बेटा है। विवाहिता ने आरोप लगाया कि उसके ससुराल वाले उसे शुरूआत से ही परेशान करते रहे हैं तथा उसके साथ मारपीट करते रहे हैं। वह कई बार परेशान होकर अपने मायके आई। आरोपी कुल समय बाद अपनी मालती स्वीकार कर उसे भविष्य में दुबारा परेशान नहीं करने का आश्वासन देकर उसे ससुराल ले जाते रहे। इसी वर्ष मार्च माह में उसके पति विजय, सास सावित्री, ससुर धूपसिंह व देवर वेदप्रकाश ने मिलकर उसे बुरी तरह से पीटा तथा घर से निकाल दिया।

### विधायक ने वाल्मीकि जयंती पर उनके दिखाए रास्तों को जीवन में आत्मसात करने का आह्वान किया

## वाल्मीकि ने रामायण की रचना कर देश-दुनिया को दिया सार्थक संदेश

हरिभूमि न्यूज ▶▶ रेवाड़ी

विधायक लक्ष्मण सिंह यादव ने महर्षि वाल्मीकि जयंती के अवसर पर पार्टी पदाधिकारियों व कार्यकर्ताओं के साथ सरकुलर रोड स्थित वाल्मीकि चौक स्थित प्रतिमा पर माल्यार्पण किया तथा उनके दिखाए रास्तों को जीवन में आत्मसात करने का आह्वान किया। इस मौके पर विधायक ने कहा कि महर्षि वाल्मीकि एक महान संत थे। उन्होंने रामायण जैसे महाग्रंथ की रचना कर देश-दुनिया को सार्थक संदेश दिया। उन्होंने कहा कि हिंदुस्तान संत-महात्माओं का देश रहा है।



रेवाड़ी। महर्षि वाल्मीकि की प्रतिमा पर माल्यार्पण करते विधायक।

फोटो: हरिभूमि

### महर्षि वाल्मीकि आर्यव्रत देश के आदि कवि माने जाते हैं

इस धरा पर अनेकों ऐसे संत हुए हैं, जिन्होंने दुनियाभर को जीवन की राह दिखाने का कार्य किया है। उन्हीं में से महर्षि वाल्मीकि एक हैं। विधायक लक्ष्मण यादव ने कहा कि महर्षि वाल्मीकि आर्यव्रत देश के आदि कवि माने जाते हैं। उनके जीवन से वर्तमान पीढ़ी को कड़ी मेहनत और शिक्षा ग्रहण करने की प्रेरणा लेनी चाहिए। हजारों साल पहले उन्होंने संस्कृत भाषा में रामायण को सबसे पहले लिखा, जिसका आज भी श्रद्धा भाव से मनन किया जाता है। उन्होंने कहा कि इस प्रकार के आयोजन हमें जीवन में महान विभूतियों के आदर्शों पर चलने के लिए प्रेरणा देते हैं। इस मौके पर भाजपा एससी मोर्चा के जिलाध्यक्ष रोहाताश वाल्मीकि सहित अनेक कार्यकर्ता मौजूद थे।



## बाहुबली: द एपिक 31 को होगी रिलीज

**मुंबई।** बाहुबली भारतीय सिनेमा की एक कल्ट फ्रेंचाइजी है, जिसकी दोनों ही फिल्मों ने बॉक्स ऑफिस पर रिकॉर्ड स्थापित किए हैं। बाहुबली: द बिगनिंग और बाहुबली 2: द कन्क्लूजन् दोनों ही फिल्में आज भी दर्शकों के बीच काफी लोकप्रिय हैं। अब निर्देशक एसएस राजामौली 'बाहुबली: द एपिक' लेकर आ रहे हैं, जो 31 अक्टूबर को रिलीज हो रही है। बाहुबली के निर्माता शोबू यार्लांगडू ने बताया कि यह किरदार शुरू से ही प्रभास को ध्यान में रखकर लिखा गया था और किसी अन्य अभिनेता को कोई ऑडिशन या प्रस्ताव नहीं दिया गया था। यह एक ऐसा खुलासा है जो उन फैंस को आश्चर्यचकित कर सकता है।

## लाइफ़ Style

फिल्म 'थामा' का नया गाना 'दिलबर की आंखों का' रिलीज हो चुका है। इस गाने ने नोरा फतेही ने जबरदस्त डांस मूव्स से फैंस का दिल जीत लिया है। रश्मिका मंदाना और आयुष्मान खुराना की आगामी बहुप्रतीक्षित फिल्म 'थामा' का हाल ही में गाना 'तुम मेरे न हू' रिलीज हुआ था। वहीं, मंगलवार को निर्माताओं ने फिल्म का एक नया गाना 'दिलबर की आंखों का' रिलीज कर फैंस को सरप्राइज कर दिया है।

## नोरा

### 'दिलबर की' में जबरदस्त डांस मूव्स

एजेसी मुंबई

मंगलवार को मैडॉक फिल्मस ने अगामी फिल्म 'थामा' का एक नया गाना 'दिलबर की आंखों का' रिलीज कर दिया है। इस गाने के आने से साफ हो गया है कि अब नोरा फतेही भी मैडॉक्स हॉर फिल्म का हिस्सा बन गई हैं। 'थामा' फिल्म के निर्माताओं ने फिल्म का नया गाना 'दिलबर की आंखों का' रिलीज कर फैंस को खुश कर दिया है। इस गाने के साथ निर्माताओं ने कैथन में लिखा, 'दिलाली और भी ज्यादा गरम हो गई। 21 अक्टूबर को, बुनिया भर के सिनेमाघरों में थामा के साथ एक खूनी प्रेम कहानी लेकर आ रहा है।' नोरा फतेही के जबरदस्त डांस मूव्स पर कई फैंस ने कमेंट कर अपनी राय पेश की है। एक फैन ने लिखा, 'हे भगवान सच में फिर से आग लग गई', एक और फैन ने लिखा, 'रानी वापस आ गई है', तो वहीं कई फैंस ने नोरा के इस डांस को तमन्ना भाटिया के डांस से कंपेयर किया है। एक फैन ने लिखा, 'वही डांस, वही मूव्स, वही एक्सप्रेशन, वही कपड़े सब कुछ एक जैसा।' एक फैन ने लिखा, 'धमाकेदार', एक और फैन ने लिखा, 'नोरा का हर कदम आग।' फिल्म 'थामा' एक रोमांटिक कॉमेडी हॉर प्रेम कहानी है। इसका निर्देशन आदित्य सरपोतदार ने किया है।



## हॉलीवुड मसाला

### जेम्स के पोस्टर से की छेड़छाड़



लॉस एंजिल्स। हॉलीवुड से चौका देने वाली खबर सामने आ रही है। अमेजन प्राइम वीडियो ने हाल ही में जेम्स बॉन्ड की क्लासिक फिल्मों के पोस्टर से गन यानी बंदूक हटा दी है। यह बदलाव देखने के बाद सोशल मीडिया पर फैन ने गुस्सा जाहिर किया और कहा कि यह संस्कृति के प्रतीक के साथ खिलवाड़ है। पिछले हफ्ते अमेजन प्राइम वीडियो यूट्यूब ने अपनी वेबसाइट पर जेम्स बॉन्ड सीरीज की नई प्रमोशनल पोस्टर इमेजेस रिलीज की थीं।



### बॉक्स ऑफिस रिजल्ट्स पर हमारा कंट्रोल नहीं होता...

लॉस एंजिल्स। हॉलीवुड के सुपरस्टार ड्वेन जॉन्सन के फैंस को उनकी नई फिल्म 'द स्मैशिंग मशीन' से काफी उम्मीदें थीं। लेकिन, ओपनिंग वीकेंड पर यह फिल्म बॉक्स ऑफिस पर वह कमाल नहीं दिखा पाई जिसकी उम्मीद की जा रही थी। लगभग 50 मिलियन डॉलर यानी 415 करोड़ के बजट में बनी इस खेल-आधारित ड्रामा फिल्म ने पहले तीन दिनों में सिर्फ 6 मिलियन डॉलर यानी 4.98 करोड़ की कमाई की। बॉक्स ऑफिस के निराशाजनक प्रदर्शन के बावजूद ड्वेन जॉन्सन ने अपने सोशल मीडिया पर एक भावुक पोस्ट साझा किया। उन्होंने लिखा- 'दिल की गहराइयों से धन्यवाद उन सभी को जिन्होंने 'द स्मैशिंग मशीन' देखी। बॉक्स ऑफिस रिजल्ट्स पर हमारा कंट्रोल नहीं होता, लेकिन हम अपने परफॉर्मेंस पर पूरा भरोसा रख सकते हैं।' इस किरदार को निभाता मेरे लिए एक जीवन-परिवर्तनकारी अनुभव रहा।



## मिर्जापुर: द फिल्म की शूटिंग शुरू की

**मुंबई।** अभिनेत्री श्वेता त्रिपाठी ने वेब सीरीज 'मिर्जापुर' पर बनी फिल्म 'मिर्जापुर: द फिल्म' की शूटिंग शुरू कर दी है। वे इसमें अपनी पॉपुलर भूमिका गजगामिनी 'गोलू' गुप्ता के रूप में लौट रही हैं। यह फिल्म 2026 में रिलीज होगी। पंकज त्रिपाठी, अली फजल और दिव्येंद्र शर्मा भी अपनी भूमिकाओं में वापस आ रहे हैं। श्वेता ने 'मिर्जापुर: द फिल्म' को लेकर कहा, 'गोलू मेरे लिए सिर्फ एक किरदार नहीं, बल्कि साल से मेरी जिंदगी का साथी है। बड़े पर्दे पर उसका सफर देखना कमाल का और सपने जैसा लग रहा है।' श्वेता वाराणसी को अपना 'दूसरा घर' मानती हैं। उन्होंने बताया कि उनके करियर के कई प्रोजेक्ट इस शहर से जुड़े हैं, जैसे नीरज घायवान की फिल्म मसान, शो एस्केप लाइव और कालकूट। श्वेता ने कहा, यह शहर मुझे हमेशा बुलाता है।



## हैवान में निगेटिव रोल में आएंगे नजर

**मुंबई।** मंगलवार को अक्षय कुमार फिल्म की प्रेम्स 2025 कार्यक्रम में शामिल हुए। इस कार्यक्रम में उन्होंने साइबर क्राइम जैसी बातों को लेकर महाराष्ट्र के मुख्यमंत्री देवेंद्र फडणवीस से लंबी चर्चा की। इसी दौरान अपनी फिल्म 'हैवान' को लेकर उन्होंने मुख्यमंत्री से सलाह मांगी। साथ ही अपने किरदार का जिक्र भी कर दिया। कार्यक्रम में अक्षय ने कहा, 'मैं एक ऐसी फिल्म कर रहा हूँ, जिसमें निगेटिव रोल निभा रहा हूँ। मैं सोच रहा था कि मुझे यह करना चाहिए या नहीं। फिल्म का नाम 'हैवान' है। लेकिन, अंत में मैं हार जाता हूँ। हैवान हार जाता है। इस पर मुख्यमंत्री देवेंद्र फडणवीस ने अक्षय कुमार को सपोर्ट किया और कहा, 'हां, आपको यह रोल जरूर करना चाहिए। आप जैसे मल्टी टैलेंटेड एक्टर को हर तरह के रोल निभाने चाहिए।'

## टीवी मसाला



## जावेद अख्तर ने बिग बी को राज खोलने से रोका

**नई दिल्ली।** बॉलीवुड के दिग्गज अभिनेता अमिताभ बच्चन द्वारा होस्ट किए जाने वाले शो कौन बनेगा करोड़पति का नया प्रोगे सामने आया है। इसमें लेखक जावेद अख्तर और उनके बेटे फरहान अख्तर नजर आ रहे हैं। इस नए प्रोगे में बिग बी, जावेद अख्तर के बारे में कुछ मजेदार राज बता रहे हैं। साथ ही फरहान के साथ काम करने के अपने अनुभव के बारे में भी कुछ कठरे दिखाई दे रहे हैं। प्रोगे की शुरुआत में फरहान और जावेद अख्तर, बिग बी को केक काटकर खिलाते हुए दिख रहे हैं, क्योंकि 11 अक्टूबर को अमिताभ का जन्मदिन है। इसके बाद बिग बी ने फरहान के साथ की गई 'लक्ष्म' फिल्म का अनुभव बताया। उन्होंने कहा, 'रात को ये हमारे कमरे में आए। अमिताभ अकल क्या आपको कोई दिक्कत हो रही है?' पहली बार लगा कि मैं एक नैसिखिया ही हूँ और ये उस्ताद बैठा हुआ जो कह रहा है देखो बेटा हम तुमको बताते हैं कैसे एक्टिंग करनी चाहिए। इसके बाद उसी आश्चर्य होकर हंसने लगते हैं। आगे प्रोगे में फरहान, जावेद अख्तर और अमिताभ बच्चन से कहते हैं कि वो दोनों एक-दूसरे के बारे में कोई एक गुण बताएं। इस पर जावेद ने कहा, वह इंडस्ट्री में इतने सारे गुणों वाले इकलौते इंसान हैं, जो मैंने अब तक देखा है। फिर फरहान पूछते हैं कि दोनों में से महिलाओं के बीच कौन ज्यादा लोकप्रिय था। इसके जवाब में जावेद थोड़ा हिचकित होते हैं, लेकिन बिग बी उनकी ओर इशारा करते हुए बताते हैं कि जावेद ही वो शख्स हैं जिन्हें महिलाएं ज्यादा पसंद करती हैं। उन्होंने आगे कहा, 'मैं बताऊं आपको जिस पर जावेद तुरंत बीच में ही टोकते हैं, 'सब मत बताइएगा।'

## टास्क के बाद फूट-फूटकर रोई तान्या

**नई दिल्ली।** रियलिटी शो बिग बॉस 19 में मालती चाहर ने आते ही तान्या मित्तल को आईना दिखा दिया था। एक्टरों ने तान्या मित्तल को बताया कि बाहर उसके बारे में किस तरह का माहौल बन रहा है। लोगों को उसकी कही बातों पर बिल्कुल भी यकीन नहीं है। लेकिन, मालती की बातों को तान्या ने बिल्कुल भी गंभीरता से नहीं लिया। फिर एक टास्क के दौरान मालती ने ऐसी हरकत की कि तान्या रोने लगीं। बाद में शो के बाकी प्रतिस्पर्धियों को मालती ने तान्या के बारे में काफी सारी बातें बताईं। जिन्हें सुनकर सब हैरान हो गए।

बिग बॉस 19 के हालिया रिलीज प्रोगे में घर में एक टास्क चल रहा है, जिसे मालती चाहर लीड कर रही हैं। वह तान्या को रियलिटी प्रोगे में धक्का देती हैं। तान्या वहां से बाहर आने के बाद बॉक्सरूम में जाकर बहुत देर तक फूट-फूटकर रोती हुई नजर आती हैं। मालती आकर पूछती हैं, क्या हुआ? तान्या कहती हैं, मैं तुम्हारी वजह से रो रही हूँ।

## ऐश्वर्या ने शेयर कीं पेरिस फैशन वीक की शानदार तस्वीरें

**पेरिस।** ऐश्वर्या राय बच्चन ने मंगलवार को पेरिस फैशन वीक 2025 में सितारों के साथ शानदार तस्वीरें शेयर कर फैंस को खुश कर दिया है। उन्होंने सोशल मीडिया हैंडल पर बैकस्टेज की दो कमाल की गुपु फोटो शेयर कीं, जिनमें हॉलीवुड और फैशन की बड़ी हस्तियां नजर आ रही हैं। पहली तस्वीर में ऐश्वर्या काले रंग के स्ट्राइप कपड़े में हेडी क्लम, वियोला डेविज, कैडल जेनर, एले फेनिंग, ईवा लोंगोरिया, एंडी मैकडॉवेल, सिंडी क्रॉफ़्ट, लूसा ग्रेथ और अजा नाओमी किंग जैसे सितारों के बीच खड़ी हैं। वहीं, दूसरी तस्वीर एक सीट पर ली गई है, जहां सभी सितारे अपने-अपने ग्लैमरस कपड़ों में पोज दे रही हैं। यहां कैमिला कैबेलो, वियोला डेविज, एंडी मैकडॉवेल, हेडी क्लम, ईवा लोंगोरिया, एले फेनिंग, सिंडी क्रॉफ़्ट, लूसा ग्रेथ और अजा नाओमी किंग



दिखीं। यह इवेंट लोरियल का सालाना रनवे शो 'ले डेफिले 2025' था, जो सैब्यं और महिलाओं की ताकत पर जोर देता है। ऐश्वर्या ने एक और पोस्ट में वीडियो शेयर किया, जिसमें वे डिजाइनर मनीष मल्होत्रा के होरों वाली ड्रेस में कमाल लग रही हैं। वीडियो में वे सिमोन एश्ले (डिजिटल स्टार) से बात करती नजर आईं। उनकी बेटी आरघ्या भी साथ थीं। मा-बेटी की जोड़ी सेल्फी लेती, हंसीं और मजे करती दिखीं।

## सिग्नल पर भीख मांगती थी फिल्मों की ये साइड एक्ट्रेस अनिल, आमिर की फिल्मों में किया था शानदार काम

**नई दिल्ली।** हिंदी फिल्मों में कई ऐसे साइड किरदार नजर आए होंगे जो आपको पसंद तो बहुत हैं, लेकिन उनके बारे में कम ही जानकारी मौजूद है। ऐसी ही एक करैक्टर आर्टिस्ट थीं मिस मिमी। इन्हें आपने 90 के दशक की कई फिल्मों में अपने बड़े हुए वजन के साथ देखा होगा। मिस मिमी कोई एक्टर नहीं थीं, बल्कि सिग्नल पर भीख मांगने वाली एक ऐसी लड़की थी जिसकी दिमागी हालत ठीक नहीं थी। सिग्नल से फिल्मों तक का सफर किसी चमत्कार से कम नहीं था। **आमिर की फिल्म से शुरुआत**  
आमिर खान और माधुरी दीक्षित की फिल्म



दिल तो आपको याद ही होगी। इस फिल्म में एक बॉक्सिंग मुकाबले का सीन आता है, जहां आदिल ईरानी हार जाते हैं। उस हार के पेनल्टी के रूप में मिस मिमी उन्हें किस करती हैं। उसी एक सीन ने उन्हें नाम दिया मिस मिमी। इस बारे में एक इंटरव्यू में आदिल ईरानी ने बताया कि मिस मिमी को उन्होंने सड़क पर ठीक नहीं थी। सिग्नल के रूप में देखा था, तब उनके भाई इंदर कुमार ऐसा लुक ढूंढ रहे थे। और उसी से इस्पायर्ड होकर उन्होंने उस लड़की को दिल फिल्म में छोटा रोल दिया और एक्टिंग करवाई।

**मुंह से आती थी बदबू**  
आदिल ने कहा कि उस किस सीन में जब मिस मिमी अपना चेहरा उनके करीब ले जाती हैं, तो उनके मुंह से बदबू आ रही थी। मिस मिमी को मुंह से आने वाली उस बदबू ने उन्हें अजीब महसूस कराया। बाद में कहा जाता है कि मिस मिमी ने बेटा और दिलजले जैसी फिल्मों में भी काम किया। लेकिन, मानसिक रूप से पूरी तरह स्वस्थ न होने के कारण, वो जो कुछ भी मिल जाता, वही खा लेती थीं। इस वजह से एक दिन उनकी तबीयत बिगड़ गई और वे बुरी तरह बीमार हो गईं। रिपोर्टें ये भी हैं कि मिस मिमी का एक्सिडेंट हो गया था।

## करवा चौथ का त्योहार हर साल पति-पत्नी के रिश्ते को बनाता है मजबूत इस साल ये जोड़ियां मनाएंगी अपना पहला करवा चौथ

**नई दिल्ली।** करवा चौथ का त्योहार हर साल पति-पत्नी के रिश्ते को और मजबूत बनाता है। इस बार कई नई शादीशुदा जोड़ियां अपना पहला करवा चौथ धूमधाम से मनाएंगी। ये जोड़ियां न केवल अपने रिश्ते को नया रंग देगीं, बल्कि फैंस के लिए भी यह त्योहार खास बन जाएगा। **करवा चौथ की हार्दिक शुभकामनाओं के साथ ये टीवी सेलेब्स भी करवा चौथ का जश्न मनाएंगी।**



### अरमान मलिक और आशना श्रॉफ

मशहूर सिंगर अरमान मलिक ने हाल ही में आशना श्रॉफ से शादी की है। यह उनका पहला करवा चौथ होगा, जो काफी खास होने वाला है। 2019 से एक-दूसरे को डेट करने के बाद अरमान मलिक और आशना श्रॉफ ने 2 जनवरी, 2025 को शादी की थी। दोनों ने इंस्टाग्राम पर 'तू ही मेरा घर' के खास कैप्शन के साथ अपनी शादी की तस्वीरें शेयर की थीं। अरमान मलिक एक मशहूर बॉलीवुड प्लेबैक सिंगर हैं, जबकि आशना श्रॉफ एक भारतीय फैशन और ब्यूटी ब्लागर, यूट्यूबर और सोशल मीडिया इन्फ्लुएंसर हैं।



### अंशुला कपूर और रोहन टक्कर

अंशुला कपूर और रोहन टक्कर ने हाल ही में सगाई की है, जिसकी शानदार तस्वीरें अभी भी सोशल मीडिया पर वायरल हो रही हैं। बॉलीवुड एक्टर अर्जुन कपूर की बहन अंशुला ने 2 अक्टूबर को रोहन से सगाई की है। हो सकता है कि अंशुला सगाई के बाद रोहन के लिए करवाचौथ का व्रत रखें।



### अविका गौर और मिलिंद चंदवानी

टीवी सीरियल 'बालिका वधु' से घर-घर प्रसिद्ध हुईं अविका गौर ने हाल ही में अपने लॉन्ग टाइम बॉयफ्रेंड मिलिंद चंदवानी से शादी की है। उनकी शादी 'पति पत्नी और पंगा' के सेट पर हुई थी। यह अविका का पहला करवा चौथ होगा। अविका ने 'सुरपुरल सिमर का' समेत कई हिट शोज और वेब सीरीज में अभिनय किया है।

**झील मेहता और आदित्य दुबे** - अभिनेत्री झील मेहता ने आदित्य दुबे से विवाह किया है। नई दिल्ली झील इस त्योहार को पति के लिए व्रत रखकर सेलिब्रेट कर सकती हैं। झील मेहता ने अपने लंबे समय के साथी आदित्य दुबे से शादी की है। उन्होंने दिसंबर 2024 में मध्य शादी की थी। फिर फरवरी 2025 में अपनी कानूनी शादी (रजिस्टर्ड) पूरी की। अभिनेत्री झील मेहता तारक मेहता का उल्टा चश्मा में सोनू के किरदार के लिए मशहूर हैं।

## खबर संक्षेप



### नागरिकों की पहचान के लिए चलाया सर्च अभियान

रेवाड़ी। जिला पुलिस की स्पेशल सेल की स्वेट टीम-47 ने ईचार्ज निरीक्षक इंस्पेक्टर रविंद्र सिंह के नेतृत्व में मंगलवार को थाना शहर के क्षेत्र में अनाधिकृत रूप से रहने वाले रोहिंया व बंगलादेशी नागरिकों की पहचान के लिए विशेष सर्च अभियान चलाया गया। अभियान के तहत प्रजापति चौक व नया बस स्टैंड के नजदीक झुग्गियों में रहने वाले लोगों की जांच की गई। पुलिस टीम ने बाहरी श्रमिकों की भी जानकारी ली तथा उनके पहचान पत्र भी जांचे।

### अवैध शराब के साथ एक आरोपी गिरफ्तार

धारुहेड़ा। सेक्टर-6 थाना पुलिस ने गद्दी अलावलपुर में अवैध शराब बेचने के एक आरोपी को गिरफ्तार किया है। पुलिस को सूचना मिली थी कि गद्दी अलावलपुर निवासी नरेश गांव में अवैध शराब बेचने का धंधा करता है। सूचना मिलने पर पुलिस ने मौके पर जाकर नरेश को काबू कर लिया। उसके कब्जे से पुलिस ने 23 अर्धा देशी बरामद की। आरोपी को गिरफ्तार करने के बाद उसके खिलाफ एफसाइज एक्ट के तहत केस दर्ज कर लिया गया।

## नशा करने वाला व्यक्ति अपने साथ पूरे परिवार का खराब कर देता है जीवन

डायल-112 एप से माध्यम से पुलिस सहायता प्राप्त की जा सकती

# विद्यार्थियों को नशे व अपराधों के प्रति किया गया जागरूक



रेवाड़ी। विद्यार्थियों को जानकारी देते हुए पुलिस टीम व विद्यार्थियों को जानकारी देते हुए दुर्गा शक्ति टीम।



फोटो : हरिभूमि

### हरिभूमि न्यूज >>> रेवाड़ी

जिला पुलिस की नशा मुक्ति टीम की ओर से मंगलवार को निरीक्षक रामपाल की अगुवाई में गांव बालियार खुर्द के यूरो इंटरनेशनल स्कूल व माउंट हेरीटजे इंटरनेशनल स्कूल में विद्यार्थियों को नशे के दुष्प्रभाव, डायल 112 व महिला-बच्चों विरुद्ध अपराधों की जानकारी देकर जागरूक किया गया तथा सभी को नशा न करने की शपथ भी दिलाई। इस अवसर पर निरीक्षक रामपाल ने कहा कि नशा करने वाला व्यक्ति

अपने साथ साथ पूरे परिवार का जीवन खराब कर देता है। उन्होंने कहा कि सबसे पहले युवा पीढ़ी को नशे से बचना होगा। उन्होंने कहा कि पुलिस के इस अभियान से प्रेरित होकर, जहां युवा शिक्षा और खेल गतिविधियों की ओर अग्रसर हो रहे हैं, वहीं पर अनेक नशा प्रस्त युवकों ने नशा छोड़ने की पहल भी की है, जिनका स्थानीय प्रशासन की मदद से इलाज कराकर फिर से समाज की मुख्यधारा में शामिल किया गया है। उन्होंने कहा कि नशा बेचने वालों की असली जगह जेल में है।

### ट्रिप मॉनिटरिंग की जानकारी

दुर्गा शक्ति इंचार्ज एएसआई सुनीता व उनकी टीम ने गवर्नमेंट गर्ल्स सीनियर सेकेंडरी स्कूल माजरा श्योराज में छात्राओं व स्टाफ को डायल-112, ट्रिप मॉनिटरिंग सुविधा, साइबर अपराध, सेल्फ डिफेंस व महिला व बच्चों विरुद्ध अपराधों की जानकारी दी तथा छात्राओं को आत्मरक्षा के गुर भी सिखाए। इस अवसर पर दुर्गा शक्ति इंचार्ज एएसआई सुनीता ने कहा कि महिला सशक्तिकरण को साकार रूप देने के लिए समाज में व्यापक बदलाव की जरूरत है। आज के समय बेटियां किस्सी भी तरह से पीछे नहीं हैं। समाज को अपनी सोच बदलनी होगी। बेटियों को भी बेटों की तरह मानकर उनको आगे बढ़ने का अवसर दें। उन्होंने महिलाओं से जुड़े सुरक्षा के मामलों की भी विस्तार से जानकारी दी।

### पासवर्ड अपडेट करते रहें

उन्होंने पुलिस की डायल-112 व दुर्गा शक्ति एप के बारे में जानकारी देते हुए बताया कि डायल-112 एप को इंस्टॉल करके एप में अपनी डिटेल्स जैसे नाम, मोबाइल नंबर, पता इत्यादि एक बार अपडेट करना है, उसके बाद जब भी किसी असुरक्षित परिस्थिति में पुलिस सहायता की जरूरत हो तो डायल-112 एप से माध्यम से पुलिस सहायता प्राप्त की जा सकती है। यह एप पौडिता और पुलिस दोनों के लिए सहयोगी के रूप में कार्य करती है और यह अपराधों को रोकने में प्रभावी है। उन्होंने बताया कि यदि कोई महिला यात्रा के दौरान ट्रिप मॉनिटरिंग की सुविधा प्राप्त करना चाहती है तो 112 पर कॉल करके यह सहायता प्राप्त की जा सकती है। पुलिस टीम महिला विरुद्ध अपराधों पर सख्ती से कार्रवाई की जा रही है। महिला थाना, डायल 112 व दुर्गा शक्ति एप पौडिता की मदद के लिए है। महिलाएं कभी भी अपनी शिकायत इन पर दे सकती है।

# महर्षि वाल्मीकि ने धर्म के पथ पर चलने की दी प्रेरणा

### महर्षि वाल्मीकि जयंती के पावन अवसर पर गांव भाड़ावास में शोभायात्रा निकाली गई

हरिभूमि न्यूज >>> रेवाड़ी

महर्षि वाल्मीकि जयंती के पावन अवसर पर मंगलवार को गांव भाड़ावास में शोभायात्रा निकाली गई। इस अवसर पर बावल के विधायक डा. कृष्ण कुमार मुखर्ज अतिथि के रूप में उपस्थित थे। विधायक ने महर्षि वाल्मीकि के चित्र के समक्ष दीप प्रज्वलित और पुष्पांजलि अर्पित कर कार्यक्रम का शुभारंभ किया। इस मौके पर विधायक डा. कृष्ण कुमार ने कहा कि आज पूरे देश और हरियाणा प्रदेश



रेवाड़ी। महर्षि वाल्मीकि को नमन करते विधायक व अन्य।

में महर्षि वाल्मीकि की जयंती के उपलक्ष्य में कार्यक्रम आयोजित किए जा रहे हैं। महर्षि वाल्मीकि ने भारत की सांस्कृतिक और आध्यात्मिक धरोहर को समृद्ध किया। महर्षि वाल्मीकि ने मानवता, समानता और धर्म के पथ पर चलने की प्रेरणा दी। वे

ज्ञान, सत्य और न्याय के प्रतीक थे। उन्होंने समाज के प्रत्येक वर्ग को यह संदेश दिया कि मेहनत, ईमानदारी और शिक्षा के बल पर जीवन में ऊंचाइयां प्राप्त की जा सकती हैं। विधायक ने कहा कि मुख्यमंत्री नायब सिंह सैनी के मार्गदर्शन में हरियाणा

### मौजूद रहे

इस मौके पर युवा समाजसेवी यतेंद्र रावत, जिला पार्षद रेखा, सरपंच सुनीता, वाल्मीकि समाज प्रधान नरेश, उपप्रधान नरेश चावरीया, हरिसिंह, रतिलाप, रतनलाल, विधायक के भाई प्रिंसिपाल धर्मेंद्र, अशोक कुमार, सरपंच सत्यपाल और निर्वात सहित अनेक गणमान्य व्यक्ति उपस्थित थे।

सरकार द्वारा संत महापुरुष सम्मान एवं विचार प्रसार योजना चलाई जा रही है। इस परंपरा के शुरू होने से सामाजिक समरसता और महान सतों की गौरव गाथा को जन-जन तक पहुंचाने का सफल प्रयास किया जा रहा है। हम अपने समाज के महापुरुषों को याद नहीं करेंगे तो हमारी सभ्यता के महत्वपूर्ण पहलू इतिहास के पन्नों में सिमट कर रह जाएंगे।

### हर्षोल्लास से मनाई महर्षि वाल्मीकि जयंती

धारुहेड़ा। कस्बे में मंगलवार को महर्षि वाल्मीकि जयंती हर्षोल्लास के साथ मनाई गई। इस अवसर पर मंदिर में हवन व पूजन करके प्रसाद वितरित किया गया, जिसमें सभी लोगों ने सहयोग किया। नया चेयरमैन कंवर सिंह ने सभी को महर्षि वाल्मीकि जयंती की शुभकामनाएं देते हुए कहा कि प्राचीनकाल से ही हमारे समाज और परिवार पर उनके सात्विक और आदर्श विचारों का गहरा प्रभाव रहा है। सामाजिक समरसता पर आधारित उनके वैचारिक प्रकाशपुंज जनता को सदैव आलौकिक करते रहेंगे। उन्होंने कहा कि हिंदू धर्म में महर्षि वाल्मीकि को संस्कृत साहित्य का पितामह कहा जाता है। महर्षि वाल्मीकि ने महाकाव्य रामायण की रचना की थी।

# प्रदेश स्तरीय संत नामदेव जयंती समारोह 26 को, समाज के लोगों को दिया निमंत्रण

### गुरु जगन्मेश्वर विज्ञान एवं प्रौद्योगिकी विवि के ऑडिटोरियम में सुबह 9 बजे कार्यक्रम

हरिभूमि न्यूज >>> रेवाड़ी

प्रदेश स्तरीय संत नामदेव जयंती समारोह का आयोजन आगामी 26 अक्टूबर को हिसार के गुरु जगन्मेश्वर विज्ञान एवं प्रौद्योगिकी विश्वविद्यालय के ऑडिटोरियम में सुबह 9 बजे किया जाएगा। इस अवसर पर मुख्यमंत्री नायब सिंह सैनी बतौर मुख्य अतिथि शिरकत करेंगे, जबकि कैबिनेट मंत्री रणबीर सिंह गंगवा विशिष्ट अतिथि के रूप में शामिल होंगे। समारोह की तैयारियों व समाज के लोगों को निमंत्रण देने के लिए लोक निर्माण विश्राम गृह में बैठक का आयोजन किया गया। इस



रेवाड़ी। रस्त हाउस में बैठक करते नामदेव समाज के लोग। फोटो : हरिभूमि

मौके पर नामदेव सभा के प्रदेश अध्यक्ष एवं पूर्व चेयरमैन सतबीर वर्मा ने बताया कि मुख्यमंत्री नायब सिंह सैनी लगातार दूसरी बार नामदेव समाज के साथ संत नामदेव जयंती मना रहे हैं। हिसार संत नामदेव सभा एवं ट्रस्ट द्वारा हवन, गुरु भक्ति और लंगर प्रसाद का सामूहिक आयोजन किया जाएगा। समारोह को सफल बनाने के लिए सतबीर वर्मा, कृष्ण रोहिल्ला और विकास रोहिला को

### ये रहे मौजूद

इस अवसर पर तरूण सिकंदरवाल, लक्ष्मीनारायण वर्मा, विजय रोहिल्ला, प्रदीप कुमार, रमेश, नरेश, धर्मेंद्र, दलीप सिकंदरवाल, नंदबोपाल रोहिल्ला, नवीन रोहिल्ला, महेंद्र सिंह, मुकेश वर्मा, पार्षद संगीत लता व रामअवतार उपस्थित थे। प्रदेशभर में समाज के लोगों को निमंत्रण देने की जिम्मेदारी सौंपी गई है।

# महर्षि वाल्मीकि जयंती पर कोसली में स्वास्थ्य जांच कैम्प आयोजित

### रामायण के रचयिता महर्षि वाल्मीकि के जीवन प्रेरणा लेनी की अपील

हरिभूमि न्यूज >>> कोसली

मंगलवार को महर्षि वाल्मीकि जयंती पर कोसली ग्राम सचिवालय में निःशुल्क स्वास्थ्य जांच शिविर का आयोजन किया गया। इस अवसर पर कोसली सरपंच रामकिशन जांगडा ने कहा कि रामायण के रचयिता महर्षि वाल्मीकि का जीवन एक प्रेरणा दायक गाथा है, जो सिखाती है कि सच्चे मार्ग और आत्म प्रेरणा से जीवन में कुछ भी हासिल किया जा सकता है। ओमप्रकाश डाबला ने कहा कि महर्षि वाल्मीकि



रेवाड़ी। कोसली में महर्षि वाल्मीकि के चित्र पर पुष्प अर्पित करते लोग।

भारत की सांस्कृतिक व आध्यात्मिक धरोहर को समृद्ध किया। कैम्प में डॉक्टरों की टीम ने लोगों के बीपी व शुगर की जांच करके दवाई वितरित की। कार्यक्रम में पंच कृष्ण कुमार, सीपीएलओ दयावान, पंच शारदा

यादव, राजेन्द्र सिंह, संदीप कुमार, बीरेंद्र सिंह, आदित्य कुमार, राजेश कुमार, सतबीर सिंह यादव, भारत यादव, बिरसिंह इंद्रजीत, संतु यादव, महिपाल व मानसिंह पंच उपस्थित थे।

### महिलाओं को महिला दिवस पर दिए जाएंगे राज्य स्तरीय पुरस्कार

रेवाड़ी। हरियाणा महिला एवं बाल विकास विभाग की ओर से विभिन्न क्षेत्रों में विशेष उपलब्धियां प्राप्त करने वाली महिलाओं के राज्य स्तरीय महिला पुरस्कार के लिए आवेदन आमंत्रित किए गए हैं, आवेदन करने की अंतिम तिथि 26 दिसंबर है। इच्छुक महिलाएं महिला एवं बाल विकास कार्यालय में आवेदन जमा करा सकती हैं। यह पुरस्कार 8 मार्च को अंतरराष्ट्रीय महिला दिवस प्रदान किए जाएंगे। डीसी अभिषेक मीणा ने बताया कि इंदिरा गांधी महिला शक्ति पुरस्कार के लिए एक लाख 50 हजार रुपए व प्रशस्ति पत्र, कल्पना चावला शौर्य पुरस्कार के लिए एक लाख रुपए व प्रशस्ति पत्र, बहन शान्ती देवी पंचायती राज पुरस्कार के लिए एक लाख रुपए व प्रशस्ति पत्र दिया जाएगा।

### खेल व्यक्तित्व विकास का एक शक्तिशाली उपकरण

रेवाड़ी। गांव मंडोला में बाबा गैया विशाला मेला, मंडारा व खेलकूद प्रतियोगिताओं का आयोजन किया गया। कार्यक्रम के मुख्य अतिथि डीएसपी पवन कुमार थे तथा विशिष्ट अतिथि के तौर पर पार्षद मीनाक्षी खोला ने शिरकत की। कार्यक्रम में थाना खेल के प्रबंधक गजराज भी उपस्थित थे। डीएसपी पवन कुमार ने वालीबॉल खेल प्रतियोगिता का उद्घाटन किया। इस अवसर पर डीएसपी ने कहा कि खेल प्रतियोगिताएं केवल मनोरंजन या हार-जीत का माध्यम नहीं, बल्कि संपूर्ण व्यक्तित्व विकास का एक शक्तिशाली उपकरण है। खेल न केवल तनाव को दूर करते हैं, अपितु आत्म विश्वास को भी बढ़ाते हैं। इसलिए आवश्यक है कि हर व्यक्ति अपने जीवन में खेलकूद को विशेष महत्व दे। इस अवसर पर मेला प्रबंधन समिति सहित बड़ी संख्या में ग्रामीण उपस्थित थे।



रेवाड़ी। कार्यक्रम में मौजूद डीएसपी व आयोजक। फोटो : हरिभूमि



रेवाड़ी। मंदिर में शिवालय की शिक्षा की पूजा अर्चना करते ग्रामीण।

### सीहा के शिवालय मंदिर पर शिखा-कलश स्थापित

नांगल मुंठी। गांव सीहा में शरद पूर्णिमा के अवसर पर प्राचीन शिवालय मंदिर की शिखा पर पीतल के कलश की स्थापना की गई। गांव के पूर्व सरपंच व कोसली विधानसभा के एमिनेंट पर्सन विक्रम सिंह पांडे ने पूजन करके शिखा की स्थापना की। इस अवसर पर राधा कृष्ण मंदिर के संत शंकर दास महाराज ने कहा कि गाम वासियों की यह एक बहुत अच्छी पहल है कि गांव के प्राचीन मंदिरों का समय-समय पर रख रखाव व जीर्णोद्धार कराया जा रहा है। ऐसे धार्मिक कार्य हमारे सनातन धर्म संस्कृति को बढ़ावा देते हैं। इस अवसर पर उषोखिंद राम शर्मा, सरपंच प्रतिनिधि दीपक यादव, भीम सिंह, हनुमान गार्ग पंच, लीलाराम चौहान, धर्मबीर मिस्त्री, अमर सिंह, ईश्वर सेठ, दशरथ गर्ग, मुकेश जांजिड़ व नरेश भारद्वाज सहित अनेक गामवासियों उपस्थित थे।

# योगेश चौधरी ने राष्ट्रीय स्तर पर बढ़ाया आईजीयू का गौरव, मिला राष्ट्रपति अवॉर्ड

मीरपुर। हरिद्वार गांधी विश्वविद्यालय के पूर्व छात्र एवं राष्ट्रीय सेवा योजना के स्वयंसेवक योगेश चौधरी को समाज सेवा और राष्ट्र निर्माण में किए गए उत्कृष्ट कार्य एवं उल्लेखनीय नेतृत्व के लिए प्रतिष्ठित माय भारत राष्ट्रीय सेवा योजना पुरस्कार से सम्मानित किया गया है। राष्ट्रपति द्रौपदी मुर्मू ने राष्ट्रपति भवन नई दिल्ली में आयोजित विशेष समारोह में योगेश को सम्मान प्रदान किया। यह पुरस्कार राष्ट्रीय सेवा योजना के क्षेत्र में देशभर के श्रेष्ठ योगदानकर्ताओं को दिए जाने वाले सर्वोच्च सम्मानों में से एक है। योगेश चौधरी को इससे पूर्व हरियाणा के राज्यपाल की ओर से राज्य स्तरीय एनएसएस पुरस्कार से भी सम्मानित किया जा चुका है। साथ ही, उन्हें विश्वविद्यालय स्तर पर सर्वश्रेष्ठ स्वयंसेवक और राज्य स्तर पर हेस्ट वॉलंटियर के पुरस्कारों से भी नवाजा जा चुका है। इस उपलब्धि पर आईजीयू के कुलपति प्रो. असीम मिगलानी ने बधाई देते हुए कहा कि योगेश ने विश्वविद्यालय का नाम राष्ट्रीय स्तर पर रोशन किया है, उनका यह योगदान सभी युवाओं के लिए प्रेरणास्रोत है। कुलसचिव प्रो. दिलबाग सिंह ने कहा कि योगेश जैसे छात्र न केवल विश्वविद्यालय की अमानत हैं, बल्कि इस देश के उज्ज्वल भविष्य हैं।



रेवाड़ी। राष्ट्रपति से अवॉर्ड लेते हुए योगेश चौधरी। फोटो : हरिभूमि

# दैनिक यात्रियों को उतानी पड़ेगी मुसीबत जम्मू मंडल पर भारी वर्षा के कारण रेलमार्ग प्रभावित, कई ट्रेनें रद्द

मावनगर टर्मिनस-राहीद कप्तान तुषार महाजन रेलवे स्टेशन रेलसेवा व गाड़ी संख्या 19108 तक रद्द रहेगी।

हरिभूमि न्यूज >>> रेवाड़ी

उत्तर रेलवे के जम्मू मंडल पर भारी वर्षा से कटुआ-माधोपुर पंजाब स्टेशनों के मध्य ब्रिज संख्या-17 पर तकनीकी समस्या के कारण



रेवाड़ी। उत्तर-पश्चिम रेलमार्ग से गुजरती एक्सप्रेस ट्रेन। फोटो : हरिभूमि

रहा है। उत्तर-पश्चिम रेलवे के सीपीआरओ शशि किरण ने बताया कि तकनीकी समस्या के कारण उत्तर-पश्चिम रेलवे पर संचालित रेलसेवाएं आगामी आदेशों तक रद्द व आंशिक रद्द रहेंगी। गाड़ी संख्या 14661 बाड़मेर-जम्मूतवी रेलसेवा, गाड़ी संख्या 14662 जम्मूतवी- बाड़मेर रेलसेवा, गाड़ी संख्या 19107 भावनगर टर्मिनस-राहीद कप्तान तुषार महाजन रेलवे स्टेशन रेलसेवा व गाड़ी संख्या 19108 शहीद कप्तान तुषार महाजन रेलवे स्टेशन-भावनगर टर्मिनस रेलसेवा आगामी आदेशों तक रद्द रहेंगी।

प्रांरिक स्टेशन से आंशिक रद्द रेलसेवाएं गाड़ी संख्या 19027, बान्द्रा टर्मिनस-जम्मूतवी रेलसेवा आगामी आदेशों तक बान्द्रा टर्मिनस से प्रस्थान करके लुधियाना तक ही संचालित होगी। यह रेलसेवा लुधियाना-जम्मूतवी के मध्य आंशिक रद्द रहेंगी। गाड़ी संख्या 19028 जम्मूतवी- बान्द्रा टर्मिनस रेलसेवा जम्मूतवी के स्थान पर लुधियाना से ही संचालित होगी। गाड़ी संख्या 19415 साबरमती-श्रीमता वैष्णोदेवी कटरा रेलसेवा साबरमती से प्रस्थान करके अमृतसर तक ही संचालित होगी। यह रेलसेवा अमृतसर-जम्मूतवी के मध्य आंशिक रद्द रहेंगी। गाड़ी संख्या 19416 श्रीमता वैष्णोदेवी कटरा-साबरमती रेलसेवा आगामी आदेशों तक श्रीमता वैष्णोदेवी कटरा के स्थान पर अमृतसर से ही संचालित होगी। गाड़ी संख्या 14803 मगत की कोठी-जम्मूतवी रेलसेवा आगामी आदेशों तक मगत की कोठी से प्रस्थान करके पटानकोट तक ही संचालित होगी। गाड़ी संख्या 14804 जम्मूतवी- मगत की कोठी रेलसेवा जम्मूतवी के स्थान पर पटानकोट से संचालित होगी। गाड़ी संख्या 19223 साबरमती-जम्मूतवी रेलसेवा आगामी आदेशों तक साबरमती से प्रस्थान करके फिरोजपुर कैंट तक ही संचालित होगी। गाड़ी संख्या 19224 जम्मूतवी-साबरमती रेलसेवा आगामी आदेशों तक जम्मूतवी के स्थान पर फिरोजपुर कैंट से संचालित होगी। यह रेलसेवा जम्मूतवी-फिरोजपुर कैंट के मध्य आंशिक रद्द रहेंगी।

**खबर संक्षेप**

**मीनाक्षी का असिस्टेंट प्रोफेसर बॉटनी के पद पर चयन**

कोसली। रेलवे स्टेशन कोसली निवासी मीनाक्षी यादव ने अपनी मेहनत, लगन और उत्कृष्ट शैक्षणिक योग्यता के बल पर हरियाणा लोक सेवा आयोग की ओर से आयोजित परीक्षा में शानदार प्रदर्शन करते हुए असिस्टेंट प्रोफेसर बॉटनी के पद पर चयनित होकर अपने गांव, परिवार और क्षेत्र का नाम रोशन किया है। वर्तमान में मीनाक्षी बायोलाजी लेक्चरर के पद पर कार्यरत हैं। इससे पहले वे केंद्रीय विद्यालय संगठन एवं नवोदय विद्यालय समिति में पीजीटी बायोलाजी के रूप में भी अपनी सेवाएं दे चुकी हैं।

**एमएसपी 2775 रुपये प्रति विंटल निर्धारित की गई**

किसानों को मजबूरी में अपना बाजरा 1800 से 2000 प्रति विंटल बेचना पड़ रहा है

किसानों को प्रति विंटल 200 से 400 रुपये का नुकसान उठाना पड़ रहा

हरिभूमि न्यूज >>> रेवाड़ी

जिले की रेवाड़ी, बावल व कोसली की अनाजमंडियों में बाजरे की सरकारी खरीद शुरू हुए 15 दिन बीत चुके हैं, लेकिन अभी तक खरीद एजेंसियों हैफेड व वेयरहाउस की ओर से बाजरे का एक भी दाना नहीं खरीदा गया है। खरीद एजेंसियों की नजर में अनाजमंडी में आ रहे बाजरे की गुणवत्ता कमजोर है, हालांकि अनाजमंडी में बाजरे कई अच्छी क्वालिटी की ढेरियां भी नजर आ रही हैं, लेकिन किसानों को मजबूरी में अपना बाजरा 1800 से 2000 प्रति विंटल बेचना पड़ रहा है, जिससे किसानों को प्रति विंटल 200 से 400 रुपये का नुकसान उठाना पड़ रहा है, क्योंकि सरकार की ओर से इस बार बाजरे की एमएसपी 2775 रुपये प्रति विंटल निर्धारित की गई है, जिसमें 2200 रुपये प्रति विंटल के हिसाब से

**चोरी का आरोपी प्रोवेशन वारंट पर धरूहेड़ा। पुलिस ने लगभग तीन साल पहले दर्ज चोरी के एक मामले में आरोपी को कोर्ट से प्रोवेशन वारंट पर लिया है। पुलिस ने थाना क्षेत्र में चोरी के बाद 9 नवंबर 2022 को केस दर्ज किया था। पुलिस ने जांच शुरू की थी। जानकारी मिली थी कि चोरी के मामले में राजस्थान के उबारका निवासी आजाद खाना का हाथ। वह अन्य मामले में जेल में बंद था। पुलिस ने कोर्ट से प्रोवेशन वारंट पर लेकर पृष्ठताह शुरू कर दी।**

**अब तक डेढ़ लाख विंटल बाजरे की आवक**

नई अनाजमंडी में अभी तक करीब पौने दो लाख विंटल बाजरे की आवक हो चुकी है तथा अब तक रेवाड़ी अनाजमंडी में 5000 व कोसली अनाजमंडी में 3500 किसानों के गेटपास काटे जा चुके हैं। रेवाड़ी व कोसली अनाजमंडी में हैफेड तथा बावल व जाटसाला मंडी में वेयर हाउस की ओर से बाजरे की खरीद की जानी है। अभी व्यापारियों की ओर से 1800 से 2100 रुपये प्रति विंटल के हिसाब से बाजरे की खरीद की जा रही है।

बाजरा खरीद व 575 रुपये भावांतर भरपाई के दिवस अनाजमंडी में बाजरे की आवक योजना बढ़ रही है। रेवाड़ी अनाजमंडी में अब तक पौने दो लाख विंटल के करीब बाजरे की आवक हो चुकी है तथा योजना 600 से 700 किसानों के गेटपास काटे जा रहे हैं।

## रेवाड़ी अनाजमंडी में अब तक पौने दो लाख विंटल बाजरा पहुंचा, किसानों को मंदा बेचना पड़ रहा रेवाड़ी-कोसली अनाजमंडी में आठ हजार से अधिक गेट पास काटे, एजेंसियों की नजर में बाजरे की क्वालिटी खराब



**अब तक डेढ़ लाख विंटल बाजरे की आवक**

नई अनाजमंडी में अभी तक करीब पौने दो लाख विंटल बाजरे की आवक हो चुकी है तथा अब तक रेवाड़ी अनाजमंडी में 5000 व कोसली अनाजमंडी में 3500 किसानों के गेटपास काटे जा चुके हैं। रेवाड़ी व कोसली अनाजमंडी में हैफेड तथा बावल व जाटसाला मंडी में वेयर हाउस की ओर से बाजरे की खरीद की जानी है। अभी व्यापारियों की ओर से 1800 से 2100 रुपये प्रति विंटल के हिसाब से बाजरे की खरीद की जा रही है।

रेवाड़ी। अनाजमंडी में बाजरे की गुणवत्ता चेक करते हैफेड अधिकारी।

रेवाड़ी। अनाजमंडी के फड पर लगी बाजरे की ढेरियां व रेवाड़ी। अनाजमंडी के बाहर गेट पास कटवाते किसान। फोटो: हरिभूमि

**किसानों की खराब फसल का नुकसान कम दर्शाया गया**

भारतीय किसान यूनियन की ओर से मंगलवार को किसान भवन में सत्यवान नरवाल प्रदेश उपाध्यक्ष की अध्यक्षता में बैठक आयोजित की गई। इस मौके पर यूनियन के जिला प्रधान सम्य सिंह ने कहा कि क्षतिपूर्ति पोर्टल में किसानों की खराब फसल का नुकसान कम दर्शाया गया है। अनाजमंडी में किसान 1800 रुपये प्रति विंटल बाजरा बेच रहे हैं, जबकि एमएसपी 2775 रुपये है, जिसमें 575 रुपये भावांतर का है। किसानों ने ई-पोर्टल पर पंजीकरण कराया हुआ है। काफी किसानों का 2023 के बाजरे का भावांतर का पैसा भी नहीं आया है और न ही 2024 के फसल बीमा का पैसा मिला है। पिछले दिनों एसडीएम ने दो दिन में समस्या का समाधान करने के आदेश दिए थे, लेकिन अभी तक समाधान नहीं हुआ है। इस मौके पर लक्ष्मी लिखाना, लमी इबाहिमपुर, महिला प्रधान मुकेशी, राजेंद्र कुमार गौरा, राजपाल, वीरेंद्र नंबरदार, सुरेंद्र, रतिराम, कुलदीप, वेद सुल्तानिया, रोशन लाल दरोणा, राजकुमार, प्रदीप दूनरवास, शीशराम, श्याम सुंदर व ओपी सहित अनेक सदस्य मौजूद थे।



रेवाड़ी। प्रतियोगिता की विजेता छात्रा को पुरस्कृत करते अतिथि। फोटो: हरिभूमि

**विजेता विद्यार्थियों को दी शुभकामनाएं प्रश्नोत्तरी में आशियाकी पांचौर सांपली स्कूल विजेता बना**

हरिभूमि न्यूज >>> रेवाड़ी

वन एवं वन्यजीव विभाग की ओर से वन्यजीव सुरक्षा सप्ताह के अन्तर्गत आयोजित हुई जिला स्तरीय वन्यजीव ईको प्रश्नोत्तरी व पेंटिंग प्रतियोगिता के विजेताओं के लिए मोर एवं चिकारा प्रजनन केंद्र झाबुआ में सम्मान समारोह आयोजित किया गया। ईको प्रश्नोत्तरी प्रतियोगिता में रावमा विद्यालय आशियाकी पांचौर सांपली के इतिहास प्रवक्ता हरपाल यादव के मार्गदर्शन में कक्षा 11वीं की छात्रा ज्योति ने प्रथम एवं दीपिका ने तृतीय स्थान प्राप्त किया। रावमा विद्यालय

**महर्षि वाल्मीकि ने संस्कृत महाकाव्य रामायण की रचना की थी महर्षि वाल्मीकि के आदर्श देते मानवता मर्यादा और सत्य की प्रेरणा: खुशीराम**

रामायण के माध्यम से सेवा समरसता और करुणा के मूल्यों को समाज तक पहुंचाया

हरिभूमि न्यूज >>> रेवाड़ी



रेवाड़ी। महर्षि वाल्मीकि जयंती मनाते हुए लोग। फोटो: हरिभूमि

**मंगलान राम के जीवन गाथा को प्रस्तुत किया**

खुशीराम ने कहा कि महर्षि वाल्मीकि ने संस्कृत महाकाव्य रामायण की रचना की थी। महर्षि वाल्मीकि के आदर्श, मानवता, मर्यादा और सत्य के संदेश को प्रेरणा देते हैं। महर्षि वाल्मीकि ने मंगलान राम के जीवन गाथा को रामायण के रूप में प्रस्तुत किया। जो आज भी प्रेरणा का स्रोत है। उन्होंने रामायण के माध्यम से सेवा, समरसता और करुणा के मूल्यों को समाज तक पहुंचाया। इस मौके पर शहरी प्रधान रणजीत सिंह बागोरिया, मंगलानदास चौहान, लीलाराम सोनी, जयकिशन मेरा, दुर्गा प्रसाद सैनी, कैलाश सोनी, लच्छी, रोकी सैनी, डा. डेम सोनी, बबू सतगल, वासुदेव शर्मा, ललित अंबवाल, देवेन्द्र गोयल व प्रदीप मिस्त्री सहित अनेक लोग मौजूद थे।

**संत वाल्मीकि ने जातिगत भेदभाव को समाप्त करने का प्रयास किया भगवान परशुराम शिक्षा समिति ने मीराबाई और महर्षि वाल्मीकि का जन्म उत्सव मनाया**

आचार्य विशाल शास्त्री ने हवन संपन्न कराया

हरिभूमि न्यूज >>> रेवाड़ी



रेवाड़ी। कार्यालय में हवन करते भगवान परशुराम समिति के सदस्य।

**हवन में आहुतियां डालकर क्षेत्र की शांति सुखसहली के लिए प्रार्थना की**

समिति के सदस्यों ने हवन में आहुतियां डालकर क्षेत्र की शांति, समृद्धि तथा सुखसहली के लिए प्रार्थना की। इस मौके पर समिति के अध्यक्ष गौतम ने कहा कि भारतीय संस्कृति में हवन का विशेष महत्व है, जो न केवल वातावरण को शुद्ध करता है, बल्कि सकारात्मक ऊर्जा का संचार भी करता है। समिति के संविद अजय शर्मा ने कहा कि संत वाल्मीकि ने जातिगत भेदभाव को समाप्त करने और श्रम को महत्ता को स्थापित करने का आजीवन प्रयास किया। इस मौके पर संस्था के पूर्व कोषाध्यक्ष शिवकुमार हरित, हिमालय परिवार के प्रत अध्यक्ष लक्ष्मी नारायण, उप प्रधान दिलीप, कार्यकारिणी सदस्य वासुदेव वशिष्ठ, आजीवन सदस्य पूर्व प्राचार्य राकेश आदि मौजूद रहे।

**समी श्रद्धालुओं ने मंगलान वाल्मीकि के उपदेशों को याद किया महर्षि वाल्मीकि की प्रतिमा पर पुष्प अर्पित कर नमन किया**

हरिभूमि न्यूज >>> रेवाड़ी



रेवाड़ी। कार्यक्रम में अपने विचार रखते हुए वक्ता।

**महर्षि वाल्मीकि के जीवन दर्शन पर प्रकाश डाला**

उनके जीवन से हमें सत्य और धर्म के मार्ग पर चलने की प्रेरणा मिलती है। समारोह में धर्मपाल रेलवे गाड, युवा नेता जितेन्द्र गुगलिया, रामायण चंचरिया, भाजपा नेता अजय रंगा, एडवोकेट मुकेश रंगा, भाजपा एससी मोर्चा प्रदेश कार्यकारिणी सदस्य मंगलानदास रंगा, एडवोकेट दीपचंद यादव, प्रजापत समाज के प्रधान संजय प्रजापत, कुतुबपुर के नंबरदार कपिल देव रंगा, एडवोकेट मनीष रंगा, रमेश खजारी, एडवोकेट कपिल रंगा, भगवत जाटव, राजन जाटव, प्रकाश पोसवाल, जयसिंह वाल्मीकि, मुकेश गुगलिया, मजजीत प्रजापत, महेंद्र प्रजापत, दीपक, कमल, रोहित, मयंक, अंकित कुमार, अतुल, लक्कव, पिकू, रोहताश, यश, हरिकिशन पंवार, रोहताश सामरिया, संतीश प्रजापत, जयनारायण, संविन रंगा, दयाराम यादव व शीशराम यादव सहित बड़ी संख्या में लोग उपस्थित थे। वक्ताओं ने महर्षि वाल्मीकि के जीवन दर्शन, उनके साहित्यिक योगदान और समाज सुधार के कार्यों पर प्रकाश डाला और समाज में एकता, सद्भावना व भाईचारे को मजबूत बनाने का संकल्प लिया।

**वाल्मीकि की जयंती पर शोभायात्रा निकली वाल्मीकि के बताए मार्ग पर चलने से मिलती मर्यादा में जीने की राह**

हरिभूमि न्यूज >>> कुंड



रेवाड़ी। कार्यक्रम में मुख्यातिथि को स्मृति चिह्न भेंट करते आयोजन।

गांव खोरी में मंगलवार को महर्षि वाल्मीकि की जयंती पर शोभायात्रा निकली गई। मुख्य अतिथि भाजपा के जिला सचिव दिनेश यादव ने शोभायात्रा को रवाना किया। इस मौके पर दिनेश यादव ने कहा कि महर्षि वाल्मीकि ने भगवान राम के मर्यादा पुरुषोत्तम होने की महिमा का मंडन किया है, जो समाज को एक नई दिशा प्रदान करता है। महर्षि वाल्मीकि की ओर से रचित रामायण में बुराई पर अच्छाई की जीत और मर्यादा में जीने की राह दिखाई गई है। भले ही रावण महाजानी था, परंतु उसकी अच्छाइयों पर एक बुराई ही उसके जीवन का अंत कर गई। उन्होंने सभी से भगवान राम के चरित्र का अनुसरण करते हुए उनके दिखाई मार्ग पर चलने का आह्वान किया। इस मौके पर रोशन लाल, भीम सिंह, शिवचरण पंच, संदीप, राहुल व केदार सहित अनेक गणमान्य लोग मौजूद थे।

**हरिभूमि आवश्यक सूचना**

जिन पाठकों को अखबार मिलने में किसी भी प्रकार की असुविधा हो रही हो या उनके घर में कोई अन्य अखबार दिया जा रहा हो वह इन टेलीफोन नम्बरों पर सम्पर्क करें या व्हाट्सअप करें :-

रेवाड़ी कार्यालय : दुकान नंबर 67, दुर्गा मार्केट, नजदीक महाराणा प्रताप चौक, बावल रोड, रेवाड़ी सम्पर्क करें: 8053076211, 8295738500, 9253661005

---

**मृत्यु अंत नहीं है**

मृत्यु कभी भी अंत नहीं हो सकती मृत्यु एक पथ है, जीवन एक यात्रा है आत्मा पथ प्रदर्शक है।

**हरिभूमि** राधेय हिन्दी दैनिक

इस शोकाकुल समय में हम आपके सहभागी हैं।

**तेरहवीं/श्रद्धान्जलि/शोक संदेश**

आप अर्पित कीजिये अपने श्रद्धा-सुमन हरिभूमि के माध्यम से

साईज	संस्करण	विशेष छूट राशि
5 X 8 से.मी	स्थायी संस्करण के अन्दर के पृष्ठ पर	छ. 1500/-
10 X 8 से.मी		छ. 2000/-

+5% GST Extra

नोट : विशेष छूट राशि केवल उपरोक्त साईज पर मात्र। अन्य किसी साईज के लिए कोई रेट लागू।

**अधिक जानकारी के लिए सम्पर्क करें**

रेवाड़ी : दुकान नंबर 67, दुर्गा मार्केट, नजदीक महाराणा प्रताप चौक, बावल रोड, रेवाड़ी फोन : 9653537253, 9671434260

**कार्यक्रम नए छात्रों का स्वागत किया, कैडेट्स की ओर से विविध सांस्कृतिक प्रस्तुतियां दी गई**

**सैनिक स्कूल में नवागंतुक कैडेट्स के लिए फ्रेशर पार्टी का आयोजन**

हरिभूमि न्यूज >>> रेवाड़ी

जिले के गांव गोठड़ा स्थित सैनिक स्कूल में कक्षा 6 व 9 के नवागंतुक कैडेट्स के लिए फ्रेशर पार्टी का आयोजन किया गया। इस मौके पर नए छात्रों का स्वागत किया गया। इस अवसर पर कैडेट्स की ओर से विविध सांस्कृतिक प्रस्तुतियां दी गईं। सांस्कृतिक कार्यक्रमों और सामाजिक गतिविधियों की एक आकर्षक श्रृंखला के साथ यह आयोजन नवागंतुक छात्रों और का मुख्य उद्देश्य देश के कोने-कोने से आए नए कैडेट्स का विद्यालय के वातावरण में समाहित होने के साथ-साथ अन्य कैडेट्स के साथ बेहतर रिश्ते स्थापित करना है। इससे कैडेट्स को आपस में एक दूसरे को जानने का अवसर मिलता है।

वरिष्ठ छात्रों दोनों के लिए प्रेरणादायक रहा। इस अवसर पर विद्यालय प्राचार्य कैप्टन ब्रिज किशोर ने कहा कि ऐसे कार्यक्रमों का मुख्य उद्देश्य देश के कोने-कोने से आए नए कैडेट्स का विद्यालय के वातावरण में समाहित होने के साथ-साथ अन्य कैडेट्स के साथ बेहतर रिश्ते स्थापित करना है। इससे कैडेट्स को आपस में एक दूसरे को जानने का अवसर मिलता है।

**मौके पर वे मौजूद रहे**

इस मौके पर राष्ट्र विभागा में अपना सकारात्मक योगदान देने एवं भारतीय सेनाओं में अधिकारियों के रूप में शामिल होने का सपना संजोए कैडेट्स ने अपने अनुभव साझा किए। मंच संचालन कैडेट कार्तिकेय ने किया। कार्यक्रम का संयोजन शिवानी यादव ने किया। इस अवसर पर विद्यालय प्रशासनिक अधिकारी मेजर जय सिंह राठी, उप प्राचार्य वंदना चौधरी व वरिष्ठ अध्यापक गजेन्द्र सिंह चौहान सहित समस्त विद्यालय स्टाफ एवं कर्मचारी उपस्थित थे।